

20141374268

МИНИСТЕРСТВО ЗА ВНАТРЕШНИ РАБОТИ

Врз основа на член 79 точка 4) од Законот за приватно обезбедување („Службен весник на Република Македонија“ бр. 166/12 и 164/13), министерот за внатрешни работи донесе

П Р А В И Л Н И К ЗА КРИТЕРИУМИТЕ ВО ОДНОС НА ПРОСТОРНИТЕ УСЛОВИ И МАТЕРИЈАЛНО-ТЕХНИЧКАТА И ИНФОРМАТИЧКАТА ОПРЕМА НА ПРОСТОРИИТЕ ЗА ПОЛАГАЊЕ НА СТРУЧНИТЕ ИСПИТИ ЗА ФИЗИЧКО И ТЕХНИЧКО ОБЕЗБЕДУВАЊЕ

Член 1

Со овој правилник се пропишуваат критериумите во однос на просторните услови и материјално-техничката и информатичката опрема на просториите за полагање на стручните испити за физичко и техничко обезбедување (во натамошниот текст: испити).

Член 2

Полагањето се спроведува во просторија која овозможува истовремено полагање на испити на најмалку 20 кандидати.

- Просторијата од став 1 на овој член е опремена со:
 - работни бироа и столчиња за кандидатите и членовите на комисиите што ги спроведуваат испитите;
 - систем за снимање на полагањето;
 - персонални компјутери чиј монитор е најмалку 19”;
 - мрежни и електрични приклучници за секој персонален компјутер поединечно;
 - сервер;
 - метален ормар за серверот;
 - локална комуникациска мрежа;
 - мрежен преклопник;
 - опрема за обезбедување на непрекината електрична енергија и
 - мрежна камера за снимање на полагањето.

Член 3

Просторијата за полагање на испитите има интернет конекција од најмалку 10мб/с, наменета само за електронското полагање на испитите и пристап до апликацијата на Министерството за внатрешни работи за спроведување на електронското полагање на испитите.

Член 4

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 12.1-63570/1
10 септември 2014 година
Скопје

Министер
за внатрешни работи,
м-р Гордана Јанкулоска, с.р.